

उच्च न्यायालयातील कार्यरत व सेवानिवृत्त मा. मुख्य न्यायमूर्ती व इतर न्यायमूर्ती यांना उच्च न्यायालय व सर्वोच्च न्यायालयांचे न्यायमूर्ती (वेतन व सेवाशर्ती) सुधारणा अधिनियम, २०१८ मधील तरतूदी लागू करणेबाबत.

## महाराष्ट्र शासन

### विधि व न्याय विभाग

शासन निर्णय क्रमांक: संकीर्ण-५११८/१५०/प्र.क्र. १०/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: २७ फेब्रुवारी, २०१८.

### संदर्भ -

- १) प्रबंधक (मूळ शाखा), उच्च न्यायालय मुंबई यांचे पत्र क्र. P/A/Revised Salary/३९, दि. ०२/०२/२०१८.
- २) केंद्र शासन नवी दिल्ली यांचे असाधारण राजपत्र क्र. १० of २०१८, दि. २७/०१/२०१८
- ३) केंद्र शासनाच्या न्याय मंत्रालयाचे पत्र क्र. L-११०१७/०१/२०१६-JUS.I, दि. ३०/०१/२०१८

### प्रस्तावना -

केंद्र शासनाच्या न्याय मंत्रालयाचे राजपत्र दि. २७/०१/२०१८ अन्वये सन्माननीय राष्ट्रपतींनी उच्च न्यायालयाचे व सर्वोच्च न्यायालयाचे न्यायमूर्ती (वेतन व सेवाशर्ती) सुधारणा अधिनियम, २०१८ जारी केला आहे. सदर अधिसूचनेन्वये उच्च न्यायालयाचे न्यायमूर्ती (वेतन व सेवाशर्ती) अधिनियम, १९५४ मध्ये सुधारणा करण्यात आली आहे. सदर सुधारणेनुसार मुंबई उच्च न्यायालयाच्या न्यायमूर्तींना वेतन, घरभाडे भत्ता, अतिथ्य भत्ता, निवृत्तीवेतन व कुटुंबनिवृत्ती वेतन बाबत सुधारित तरतूदी लागू करण्याबाबतचा प्रस्ताव शासनाच्या विचाराधीन होता. त्यानुसार शासनाने खालीलप्रमाणे निर्णय घेतला आहे.

### शासन निर्णय-

मुंबई उच्च न्यायालयाचे न्यायमूर्तींना उच्च न्यायालयाचे व सर्वोच्च न्यायालयाचे न्यायमूर्ती (वेतन व सेवाशर्ती) सुधारणा अधिनियम, २०१८ मधील सर्व तरतूदी लागू करण्यास शासन मान्यता देण्यात येत आहे.

२. केंद्र शासनाने, दि. ३०/०१/२०१८ च्या पत्रामध्ये स्पष्ट केल्याप्रमाणे उक्त अधिनियमातील मधील वेतन व निवृत्तीवेतन/कुटुंब निवृत्ती वेतनाबाबतच्या तरतूदी ०१ जानेवारी, २०१६ पासून लागू होतील. अतिथ्य भत्ता (Sumptuary Allowance) बाबतची सुधारित तरतूद दि. २२/०९/२०१७ व घरभाडे भत्ता दि. ०१/०७/२०१७ च्या प्रभावाने लागू होईल. मुंबई उच्च न्यायालयाचे जे न्यायमूर्ती दि. ०१/०१/२०१६ नंतर सेवानिवृत्त झाले असतील व त्यांना पूर्वीच्या दराने निवृत्तीवेतन मंजूर करण्यात आला असेल, अशा प्रकरणी सेवानिवृत्तीच्या दिनांकापासून सुधारित दराने निवृत्ती वेतनाची निश्चिती करण्यात यावी.

३. याप्रित्यर्थचा होणारा खर्च हा “मागणी क्र. जे.-१, २०१४ (न्यायदान), १०२ उच्च न्यायालये, (०१) (०१) न्यायाधीश (२०१४ ००६५) (अनिवार्य) ०१ वेतन” या लेखाशिर्षाखाली खर्ची टाकण्यात यावा.

४. सदर आदेश वित्त विभागाचे अनौ. संदर्भ क्र.२२९/व्यय ५, दि.२१/२/२०१८ अन्वये प्राप्त झालेल्या त्या विभागाच्या सहमतीने तथा सक्षम प्राधिकाऱ्यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०६०४१७०००११६१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजीव केलुसकर)

अवर सचिव, महाराष्ट्र शासन

प्रत,

१. महाप्रबंधक, उच्च न्यायालय, मुंबई.
२. प्रबंधक (मूळ शाखा), उच्च न्यायालय, मुंबई.
३. प्रबंधक (अपील शाखा), उच्च न्यायालय, मुंबई.
४. प्रबंधक (वित्त व अर्थसंकल्प), उच्च न्यायालय मुंबई.
५. प्रबंधक (प्रशासन), उच्च न्यायालय मुंबई, खंडपीठ नागपूर, नागपूर.
६. प्रबंधक (प्रशासन), उच्च न्यायालय मुंबई, खंडपीठ औरंगाबाद, औरंगाबाद.
७. महालेखापाल (लेखापरीक्षा व लेखा अनुज्ञेयता) महाराष्ट्र एक/दोन, मुंबई/नागपूर.
८. अधिदान व लेखा अधिकारी, मुंबई.
९. निवासी लेखा परीक्षा अधिकारी, मुंबई.
१०. जिल्हा कोषागार अधिकारी, नागपूर/औरंगाबाद.
११. वित्त विभाग, व्यय ५ मंत्रालय, मुंबई.
१२. विधि व न्याय विभाग, कार्यासन २३/२४.
१३. निवड नस्ती.